

## రూతు

### గ్రంథకర్త

రూతు గ్రంథంలో ప్రత్యేకంగా గ్రంథకర్త పేరు లేదు. సంప్రదాయ గాధనను గురించి సమాయేలు ప్రవక్త దీన్ని రాశాడు. ఏ కాలానికినా ఇంత కన్నామంచి కథానికి మరొకటి లేదని అంటారు. గ్రంథంలో చివరి మాటలు రూతుకు ఆమె ముని మనమడు దావీదుకు (రూతు 4:17-22) ఉన్న సంబంధాన్ని తెలియజేస్తున్నది. కాబట్టి దావీదును రాజుగా అభిషేకించిన తరువాత గ్రంథరచన జరిగిందన్నది స్పష్టం.

### రచనా కాలం, ప్రధేశం

సుమారు క్రీ. పూ. 1100 - 930

మధ్యకాలం రూతు గ్రంథంలో వర్ణించిన సంభవాలు ఇత్తాయేలియులు ఈజిప్పునుంచి బయటికి వచ్చిన కాలంతో ముడిపడి ఉన్నాయి. ఎదుకంటే రూతులోని విషయాలు న్యాయాధిపతుల కాలానికి, న్యాయాధిపతుల కాలం కనాను ఆక్రమణకీ సంబంధించి ఉన్నాయి.

### స్వీకర్త

రూతు గ్రంథం ప్రథమ పాఠకులెవరో స్పష్టంగా తెలియదు. ఇత్తాయేలు, యూదా రాజ్యాలు ఒకటిలో ఒకటి కలిసి ఉన్న కాలంలో ఈ పుస్తకం రాశారు. ఎందుకంటే 4:22 లో దావీదు ప్రస్తావన ఉంది.

### ప్రయోజనం

విధేయత తీసుకువచ్చే ఆశీర్వాదాలను రూతు గ్రంథం చూపిస్తుంది. దేవుని ప్రేమపూర్వకమైన విశ్వసనీయమైన స్వభావాన్ని వ్యక్తపరుస్తుంది. దేవుడు తన ప్రజల మొరకు స్పందిస్తాడని ఈ పుస్తకం రుజువు చేస్తుంది. తాను బోధించిన దానే ఆయన పాటిస్తాడు. ఎలాటి ఆధారం లేని ఇద్దరు వితంతువులకు ఆయన పోషణ నివ్యాటం

చూస్తే సమాజంలో వెలివేతకు గురి అయిన వారి పట్ల ఆయన శ్రద్ధ వహిస్తాడనీ (యిర్మియా 22:16; యాకోబు 1:27) మనమూ అదే చేయాలని మనకు చెబుతున్నాడు.

- ముఖ్యాంశం
- విమోచన
- విభాగాలు**
- నయోమి కుటుంబ విషాదంలో పడిపోయారు — 1:1-22**
2. నయోమి దగ్గర బంధువు బోయజను రూతు కలుసుకోవటం అతని పొలంలో పరిగె ఎరుకోవడం — 2:1-23
  3. బోయజు దగ్గరికి వెళ్లమని నయోమి రూతుకు చెప్పడం — 3:1-18
  4. రూతుకు విమోచన, నయోమికి పూర్వుక్కేమ స్థితి కలగటం — 4:1-22

### నయోమి, భర్త, కొడుకుల చనిపోవడం

1 న్యాయాధిపతులు పరిపాలించిన కాలంలో దేశంలో కరువు వచ్చింది. అష్టుడు యూదా దేశంలోని బేత్తెహేము నుండి ఒక వ్యక్తి తన భార్య, ఇద్దరు కొడుకులను తనతో తీసుకుని మోయాబు దేశానికి వలస వెళ్లాడు. 2 అతని పేరు ఎలీమెలెకు, అతని భార్య నయోమి. అతనికి మహాను, కిల్యోను అనే ఇద్దరు కొడుకులు ఉన్నారు. వాళ్ళు యూదా దేశపు బేత్తెహేములో నివసించే ఎప్పాతా ప్రాంతం వారు. వాళ్ళు మోయాబు దేశానికి వెల్లి అక్కడ నివసించారు.

3 నయోమి తన భర్త ఎలీమెలెకు చనిపోయిన తరువాత తన ఇద్దరు కొడుకులతో అక్కడే ఉండిపోయింది. 4 వాళ్ళిద్దరూ మోయాబు స్తీలను పెండ్లి చేసుకున్నారు. ఒకామె పేరు ఓర్పు, రెండవ ఆమె పేరు రూతు. 5 సుమారు పదెళ్ళు గడచిన తరువాత మహాను, కిల్యోను కూడా చనిపోయారు. నయోమి భర్త, కొడుకులను పోగొట్టుకుని ఒంటరిగా మిగిలింది.

బేత్తెహేముకి నయోమి, రూతు తిరిగి వెళ్డం

**6** బేట్లెహేములో యొహోవా తన ప్రజలపై దయ చూపించి వారికి ఆహారం ఇస్తున్నాడని మోయాబు దేశంలో ఉన్న ఆమె విన్నది. కాబట్టి ఆమె మోయాబు దేశాన్ని విడిచి తన స్వదేశం వెళ్లిపోవాలని తన కోడళ్ళతో సహా ప్రయాణం కట్టింది. **7** ఆ దేశం నుండి ఆమె తన ఇధరు కోడళ్ళతో సహా కాలి నడకన యూదా దేశానికి బయలు దేరింది. **8** అప్పుడు ఆమె తన ఇధరు కోడళ్ళతో ఇలా అంది. “మీరు మీ పుట్టిళ్ళకు తిరిగి వెళ్ళండి. చనిపోయిన నా కొడుకుల విషయంలో, నా విషయంలో మీరు నమ్మకంగా ఉన్నట్టే యొహోవా మీ పట్ల నమ్మకంగా ఉండి దయ చూపిస్తాడు గాక. **9** మీరిధరూ చక్కగా మళ్ళీ పెళ్లిత్తు చేసుకుని మీ భర్తల ఇత్తల్లో సుఖంగా జీవించే స్థితి ప్రభపు దయచేస్తాడు గాక” అని చెప్పి ఆమె తన కోడళ్ళను ముద్దు పెట్టుకుంది.

**10** అప్పుడు వాళ్ళు గట్టిగా ఏడ్చి “మేము నీతో కూడా నీ ప్రజల దగ్గరకే వస్తారం” అన్నారు. **11** అప్పుడు నయోమి “నా బిడ్డలారా, మీరు వెనక్కి మళ్ళీండి. మిమ్మల్ని పెళ్లి చేసుకోడానికి ఇప్పుడు నా కడుపున కొడుకులు పుట్టరు గదా. **12** అమ్మాయిలూ, తిరిగి వెళ్ళండి. నేను ముసలిదాన్ని. మగ వాడితో ఇప్పుడు కాపురం చెయ్యలేను. ఒక వేత నేను నమ్మకంతో ఈ రాత్రి నేను ఒక మగ వాడితో గడిపి కొడుకులను కనినప్పటికి **13** వాళ్ళు పెద్దవాళ్ళయ్యే వరకూ మీరు వేచి ఉంటారా? పెల్లి చేసుకోకుండా వాళ్ళకోసం ఎదురు చూస్తూ ఉంటారా? నా బిడ్డలారా, అలా వద్దు. అలాంటి పరిస్థితి మీకంటే నాకే ఎక్కువ వేదన కలిగిస్తుంది, ఎందుకంటే యొహోవా నాకు విరోధి అయ్యాడు” అని వాళ్ళతో అంది. **14** వాళ్ళు మళ్ళీ గట్టిగా ఏడ్చారు. అప్పుడు ఓర్పా తన అత్తను ముద్దు పెట్టుకుంది, రూతు ఆమెను అంటి పెట్టుకునే ఉంది.

**15** అప్పుడు నయోమి “చూడు, నీ తోడికోడలు తిరిగి తన ప్రజల దగ్గరికి తన దేవతలు దగ్గరికి పెళ్లిపోయింది. నువ్వు కూడా నీ

తోడికోడలి వెంటే వెళ్ళు” అని రూతుతో చెప్పింది. 16 అందుకు రూతు “నీతో రావద్దని, నిన్ను విడిచిపొమ్మనీ నాకు చెప్పాడ్నా. నువ్వు ఎక్కడికి వెళ్లావో నేనూ అక్కడికి వస్తాను. నువ్వు ఎక్కడ ఉంటావో నేనూ అక్కడే ఉంటాను. ఇకనుండి నీ ప్రజలే నా ప్రజలు. నీ దేవుడే నా దేవుడు. 17 నువ్వు ఎక్కడ చనిపోతావో నేనూ అక్కడే చనిపోతాను. అక్కడే నా సమాధి కూడా ఉంటుంది. చావు తప్ప ఇంకేదీ నన్ను నీ నుండి దూరం చేస్తే యెహోవా నన్ను శిక్షిస్తాడు గాక” అంది.

18 తనతో రావడానికి ఆమె నిశ్చయించుకున్నదని నయోమి గ్రహించినప్పుడు ఇక ఆమెతో ఆ విషయం మాట్లాడటం మానుకుంది. 19 కాబట్టి వాళ్ళిద్దరూ బేత్తెలేహముకు ప్రయాణం సాగించారు. వాళ్ళు బేత్తెలేహముకు వచ్చినప్పుడు ఆ ఊరు ఊరంతా ఎంతో ఆసక్తిగా గుమిగూడారు. ఊరి స్త్రీలు “ఈమె నయోమి కదా” అని చెప్పుకున్నారు.

20 అప్పుడు నయోమి “నన్ను నయోమి అని పిలవకండి, మారా అని పిలవండి. అమిత శక్తిశాలి నాకు చాలా వేదన కలిగించాడు. 21 నేను బాగా ఉన్న స్థితిలో ఇక్కడినుండి వెళ్లాను. యెహోవా నన్ను భాళీ చేతులతో తిరిగి తీసుకువచ్చాడు. యెహోవా నాకు వ్యతిరేక సాక్షిగా నిలిచాడు. సర్వ శక్తిశాలి నన్ను బాధ పెట్టాడు. ఇదంతా చూసి కూడా నన్ను నయోమి అని పిలుస్తారెందుకు?” అని వారితో అంది. 22 ఆ విధంగా నయోమి, మోయాబీయురాలైన ఆమె కోడలు రూతు తిరిగి వచ్చారు. వారిద్దరూ బాల్చి పంట కోసే కాలం ఆరంభంలో బేత్తెలేహము చేరుకున్నారు.

## 2

### బోయజు పొలంలో రూతుతో మాట్లాడటం

1 నయోమి భర్తకు ఒక బంధువు ఉన్నాడు. అతడు చాలా భాగ్యవంతుడు. అతడు కూడా ఎలీమెలెకు వంశం వాడే. అతని పేరు బోయజు. 2 మోయాబీ స్త్రీ రూతు నయోమితో ఇలా అంది “నువ్వు

వెళ్లమంటే నేను పొలాల్లోకి వెళ్లి పరిగె ఏరుకుంటాను. నాపై ఎవరు దయ చూపిస్తారో వారి వెనకే వెళ్లి పరిగె ఏరుకుంటాను.” అప్పుడు నయోమి “అలాగే అమ్మా, వెళ్లు” అంది.

**3** ఆమె పనికి వెళ్లింది. పంట కోసేవారి పని అయ్యాక వెళ్లి నేలపై రాలిన పరిగె ఏరుకుంది. ఆమె పరిగె ఏరుకునే ఆ పొలం ఎలీమెలెకు పంశం వాడైన బోయజుది. **4** బోయజు బేత్తెహేము నుండి వచ్చి పంట కోస్తున్న పనివారితో “యెహోవా మీకు తోడుగా ఉంటాడు గాక” అన్నాడు. అప్పుడు ఆ పనివారు తిరిగి బోయజుతో “యెహోవా నిన్ను ఆశిర్వాదిస్తాడు గాక” అన్నారు.

**5** అప్పుడు బోయజు పంట కోస్తున్న వాళ్ళపై అజమాయిషీ చేస్తున్న పనివాడితో “ఆ అమ్మాయి ఎవరు?” అని అడిగాడు. **6** అతడు “అమె మోయాబు దేశం నుండి నయోమితో కూడా వచ్చిన మోయాబీ యువతి. **7** ఆమె ‘నేను పంట కోసే వాళ్లు వెనకాలే వెళ్లి పనల మధ్య నేలపై పడే పరిగె ఏరుకుని పోగు చేసుకోవడానికి అనుమతి నివ్వాడి’ అని నన్ను అడిగింది. ఆమె వచ్చి పొద్దుటినుంచి పరిగె ఏరుకుంటానే ఉంది. కొంచెం సేపు మాత్రం విశ్రాంతి తీసుకుంది” అని చెప్పాడు.

**8** అప్పుడు బోయజు రూతుతో “అమ్మాయా, వింటున్నావా, వేరే పొలంలో పరిగె ఏరుకోడానికి వెళ్ల వద్దు. ఇక్కడే పనిచేస్తున్న పనికత్తెల దగ్గరే ఉండు. **9** కోత పనివారు పంట కోస్తున్న చేను కనిపెట్టుకుని పనికత్తెల వెనకే వెళ్లూ ఉండు. నిన్ను తాకకూడదని యువకులను ఆదేశించాను. నీకు దాహం వేసే నీటికుండల దగ్గరికి వెళ్లి మా పనివాళ్లు చేదిన నీళ్లు తాగు” అని చెప్పాడు.

**10** అప్పుడు ఆమె బోయజు ముందు సాగిలపడి తన తల నేలకు ఆనించి “పరాయి దేశానికి చెందిన నాపై ఇంత శ్రద్ధ చూపడానికి నీకు నాపై దయ ఎలా కలిగిందో!” అంది. అప్పుడు బోయజు “నీ భద్ర చనిపోయిన తరువాత నువ్వు నీ అత్తకు చేసినదంతా నేను విన్నాను. **11** నువ్వు నీ తల్లిదండ్రులనూ, పుట్టిన దేశాన్ని విడిచిపెట్టి

నీకు ఏమాత్రం పరిచయం లేని ప్రజల మధ్యకు వచ్చావు. **12** యెహోవా నువ్వు చేసిన దానికి ప్రతిఫలమిస్తాడు గాక, ఎవరి నీడన నువ్వు క్షేమంగా ఉన్నావో ఆ ఇత్తాయేలీయుల దేవుడు యెహోవా నీకు నిండైన ప్రతిఫలం ఇస్తాడు గాక!” అన్నాడు.

**13** అందుకు ఆమె “అయ్యా, నేను నీ దగ్గర పని చేసేదాన్ని కాకపోయినా, నన్ను ఆదరించారు. నీ దాసినైన నాతో దయగా మాట్లాడారు. నాపై మరింత దయ ఉంచండి” అని చెప్పింది. **14** భోజన సమయంలో బోయజు “నువ్వు ఇక్కడికి వచ్చి భోజనం చెయ్య. నీ రోట్టెముక్కలను ద్రాక్షారసంలో ముంచుకుని తిను” అని చెప్పాడు. కాబట్టి ఆమె పంట కోసి వాళ్ళ దగ్గర కూర్చుంది. బోయజు ఆమెకు కొన్ని పేలాలు ఇచ్చాడు. ఆమె కొన్ని తృప్తిగా తిని కొన్ని మిగిల్చింది.

**15** ఆమె పరిగి ఏరుకోడానికి లేచినప్పుడు బోయజు తన పనివాళ్ళతో “ఆమెను పనల మధ్య ఏరుకోనివ్యాండి. ఆమెకు ఇబ్బంది కలిగించవద్దు. **16** అలాగే ఆమె కోసం కొన్ని కంకులు పడవేయండి. ఆమె వాటిని ఏరుకునేలా చూడండి. ఆమెతో ఎవరూ కరించా మాట్లాడవద్దు” అని చెప్పాడు. **17** కాబట్టి ఆమె సాయంకాలం పరకూ అదే పొలంలో ఏరుకుని తాను ఏరుకున్న వాటిని దుళ్ళగొట్టింది. అవి దాదాపు తూమెడు\* బార్లీ గింజలు అయ్యాయి. **18** ఆమె వాటిని తీసుకుని ఊళ్ళోకి వచ్చింది. ఇంటి దగ్గర తన అత్త నయోమికి తాను ఏరిన వాటిని చూపించింది. తరువాత తాను తిన్న తరువాత మిగిల్చిన పేలాలు అత్తకు ఇచ్చింది.

**19** అప్పుడు రూతుతో ఆమె అత్త “నువ్వు ఈ రోజు ఎక్కడ పరిగి ఏరుకున్నావు? ఎక్కడ పని చేశావు? నీకు సహాయం చేసినవాళ్ళి దేవుడు దీవిస్తాడు గాక” అంది. అప్పుడు రూతు తాను ఎవరి పొలంలో పని చేసిందో ఆ వ్యక్తిని గూర్చి తన అత్తకు చెప్పింది. “అతని పేరు బోయజు” అని చెప్పింది. **20** దానికి

\* **2:17** 2:17 తూమెడు 12 కిలోగ్రాములు

నయోమి “యెహోవా అతణ్ణి ఆశీర్వదిస్తాడు గాక! ఆయన బ్రతికి ఉన్నవారికి, చనిపోయినవారికి మేలు చేయడం మానలేదు” అని తన కోడలితో అంది. నయోమి ఇంకా “ఆ వ్యక్తి మనకు దగ్గర చుట్టుం. మనలను అతడు ఆదుకొంటాడు” అని చెప్పింది. <sup>21</sup> దానికి మోయాబీయురాలైన రూతు “అంతేకాదు, అతడు పంటకోత అంతా ముగినే వరకూ తన పని వాళ్ళ దగ్గరే ఉండమని నాతో చెప్పాడు” అంది.

<sup>22</sup> అప్పుడు నయోమి తన కోడలు రూతుతో “అమ్మా, అతని పనిపిల్లలతో కలసి ఉండటమే మంచిది. వేరొకరి చేలోకి వెళ్తే ఏదైనా కీడు జరుగవచ్చు” అంది. <sup>23</sup> రూతు అప్పటినుండి బాల్లి పంట కోత, గోదుమ పంట కోత ముగినే వరకూ బోయజు పనికత్తెల దగ్గరే ఉండి పరిగె ఏరుకుంటూ, తన ఆత్తతోనే నివసించింది.

### 3

#### బోయజు, రూతు భాల్రీ గింజలు పొలంలో

<sup>1</sup> తరువాత రూతుతో నయోమి ఇలా చెప్పింది. “అమ్మా, నువ్వు స్థిరపడేలా ఏదైనా ఏర్పాటు చెయ్యాలి కదా. నీకు క్షేమం చేకూరేలా నేను చూడాలి. <sup>2</sup> ఎవరి పనికత్తెల దగ్గర నువ్వు ఉన్నావో ఆ బోయజు మనకు బంధువు. విను, ఈ రాత్రి అతడు తన పొలంలో భాల్రీ గింజలు తూర్పురబట్టబోతున్నాడు. <sup>3</sup> నువ్వు స్నానం చేసి నువ్వానన నూనె రాసుకుని బట్టలు మార్చుకుని ఆ పొలానికి ధాన్యం చెరిగించే కళ్లం దగ్గరికి వెళ్ళు. అతని భోజనం ముగించి నిద్రపోయేంత వరకూ అతనికి కనిపించవద్దు. <sup>4</sup> నిద్రపోయిన తరువాత ఎక్కడ పడుకున్నాడో చూడు. ఆ చోటికి నువ్వు వెళ్ళగలిగేలా దాన్ని గుర్తు పెట్టుకో. తరువాత అక్కడికి వెళ్ళి అతని కాళ్ళపై ఉన్న దుపుటి తీసి అక్కడ పడుకో. ఆ తరువాత జరగాల్సిందంతా అతనే చెబుతాడు.”

<sup>5</sup> అప్పుడు రూతు “నువ్వు చెప్పినట్టే చేస్తాను” అంది.

**6** ఆమె ధాన్యం చెరిగించే కళ్లం దగ్గరికి వెళ్లి తన అత్త తనకు చెప్పినట్లు చేసింది. **7** బోయజు భోజనం చేసి ద్రాక్షారసం తాగి మనస్సులో ఉల్లాసంగా పోయి ధాన్యం కుప్ప దగ్గర పడుకున్నాడు. అప్పుడు రూతు నెమ్మిదిగా వెళ్లి అతని కాళ్లు పైన ఊన్న దుష్టటి తీసి పడుకుంది. **8** అర్థరాత్రి సమయంలో బోయజు ఉలిక్కిపడి లేచి చూస్తే ఒక శ్రీ తన కాళ్ల దగ్గర పడుకుని ఉండటం కనిపించింది. **9** అతడు, “ఎవరు నువ్వు?” అని అడిగాడు. ఆమె “నేను రూతు అనే నీ దాసిని. నువ్వు నన్ను విడిపించగల సమీప బంధువువి. నాపై నీ కొంగు కప్పు\*” అంది. **10** అతడు “అమ్మాయిా, నిన్ను యొహోవా దివించాడు. పేదవారు, ధనికులు అయిన యువకులపై నువ్వు మోజు పడలేదు. అందుకని గతంలో నీ ప్రవర్తన కంటే ఇప్పటి నీ ప్రవర్తన మరింత యోగ్యంగా ఉంది. **11** అమ్మాయిా, ఇప్పుడిక భయపడవద్దు. నీకు నేను చెప్పిదంతా తప్పక నెరవేరుస్తాను. నువ్వు చాలా యోగ్యరాలివి అని ప్రజలందరికి తెలుసు. **12** నేను నిన్ను విడిపించగలను అనే మాట నిజమే. కానీ నీకు నాకంటే దగ్గర బంధువు ఒకడున్నాడు. **13** ఈ రాత్రి ఉండు. ఉదయాన్నే ఆ వ్యక్తి నీకు బంధువుగా ధర్మం జరిపి నిన్ను విడిపించవచ్చు. నీకు బంధువు ధర్మం జరపడం అతనికి జప్పం లేకపోతే నేనే బంధువుగా ఆ ధర్మాన్ని జరిగిస్తానని యొహోవా తోడుగా ప్రమాణం చేస్తున్నాను. తెల్లవారే వరకూ నిద్రపో” అన్నాడు.

**14** కాబట్టి ఆమె తెల్లారే వరకూ అతని కాళ్ల దగ్గర పడుకుని ఇంకా తెల్లవారకముందే లేచింది. అప్పుడు అతడు “ఆమె ధాన్యం చెరిగించే కళ్లం దగ్గరికి వచ్చిన విషయం ఎవరికి చెప్పవద్దు” అని తన సేవకులకు చెప్పాడు. **15** తరువాత అతడు “నువ్వు కమ్ముకున్న దుష్టటి పట్టు” అనగా ఆమె దాన్ని పట్టింది. అతడు ఆరు కొలతల<sup>†</sup> బార్లీ గింజలు కొలిచి ఆమె భుజానికెత్తాడు. ఆమె ఉఱ్ఱోకి

\* 3:9 3:9 నాపై నీ కొంగు కప్పు నన్ను పెళ్లి చేసుకోమని అడుగుతున్నది † 3:15 3:15 ఆరు కొలతల ఆరు కిలోగ్రామలు

వెళ్లిపోయింది.

**16** రూతు తన అత్త నయోమి దగ్గరికి వచ్చినప్పుడు నయోమి “అమ్మాయ్, ఏమైంది?” అని అడిగింది. రూతు అతడు తనకు చేసినదంతా వివరించింది. **17** “అతడు నువ్వు వట్టి చేతులతో మీ అత్త ఇంటికి వెళ్లువద్దు అని ఈ ఆరు కొలతల బార్లీ గింజలు ఇచ్చాడు” అంది. **18** అప్పుడు ఆమె అత్త “అమ్మా, అతడు ఈ రోజే ఈ ఏపుయం తేల్చేవరకూ ఊరుకోడు. కాబట్టి ఇది ఎలా జరుగుతుందో తెలిసేంత వరకూ ఇక్కడి ఉండు” అని చెప్పింది.

## 4

**బోయజు, రూతుల వివాహం**

**1** బోయజు బేట్లెహేము పురద్వారం దగ్గరికి వెళ్లి అక్కడ కూర్చున్నాడు. ఇంతకు ముందు బోయజు ప్రస్తావించిన బంధువు అటుగా వెళ్తున్నాడు. బోయజు అతడ్ఱి పేరు పెట్టి పిలిచాడు “ఏమయ్యా, ఇలా వచ్చి కూర్చో” అన్నాడు. అతడు ఆ పిలుపు విని వచ్చి కూర్చున్నాడు. **2** బోయజు ఆ ఊరి పెద్దలో పదిమందిని పిలుచుకు వచ్చాడు. వారిని అక్కడ కూర్చోబెట్టాడు.

**3** తరువాత అతడు “మోయాబు దేశంనుండి తిరిగి వచ్చిన నయోమి మన సోదరుడైన ఎలీమెలెకు భార్య. ఆమె తన భర్తకు చెందిన భూమిని అమ్మివేస్తోంది. కాబట్టి నువ్వు శ్రద్ధగా వినాలని నేను ఒక ఏపుయం చెబుతున్నాను. **4** ఈ ఊరి పెద్దల సమక్కంలో, నా కుటుంబ పెద్దల సాక్షిగా నువ్వు ఆ భూమిని విడిపించుకో. ఒకవేళ విడిపించడానికి నువ్వు సిద్ధపడితే నాకు స్ఫురంగా చెప్పు. దాన్ని నువ్వు విడిపించుకోలేకపోతే అది కూడా స్ఫురంగా చెప్పు. నువ్వు కాకపోతే దాన్ని విడిపించే దగ్గర బంధువు వేరే ఎవరూ లేరు. నీ తరువాత దగ్గర బంధువుని నేనే” అని అతనితో చెప్పాడు. అందుకతడు “నేను విడిపిస్తాను” అన్నాడు.

**5** అప్పుడు బోయజు “నువ్వు నయోమి దగ్గర నుండి ఆ భూమిని కొనుగోలు చేసినప్పుడు ఆ భూమితో పాటుగా చనిపోయిన వాడి భార్యను, మౌయాబుకు చెందిన రూతును కూడా స్వీకరించాలి. చనిపోయిన వాడి ఆస్తిషై అతని పేరు నిలబెట్టాలంటే ఇదే మార్గం” అన్నాడు. **6** దానికి ఆ బంధువు “నేను దాన్ని విడిపిస్తే నా సొంత వారసత్వం పాడవుతుంది. కాబట్టి దాన్ని విడిపించే ఆ హక్కు నువ్వు తీసుకో. ఎందుకంటే నేను ఆ భూమిని విడిపించుకోలేను” అన్నాడు.

**7** ఆ రోజుల్లో ఇశ్రాయేలీయులో ఒక కళ్తుబాటు ఉంది. బంధు ధర్మానికి, క్రయ విక్రయాలకూ ఏదైనా విషయాన్ని ఖరారు చేయడానికి ఒక సంపుద్ధాయం ఉంది. ఆ సంపుద్ధాయం ఏమిటంటే ఒక వ్యక్తి తన చెప్పు తీసి అవతలి వాడికివ్యదమే. ఈ పనిని ఇశ్రాయేలీయుల్లో ప్రమాణంగా ఎంచారు. **8** ఆ బంధువు “నువ్వు దాన్ని సంపాదించుకో” అని బోయజుతో చెప్పి తన చెప్పు తీసివేశాడు.

**9** అప్పుడు బోయజు “ఎలీమెలెకుకు కలిగిన సమస్తం-కిల్సోను, మఫ్ఫోనులకు చెందినదంతా నయోమి దగ్గర నుండి సంపాదించాను అని నేను పలికిన దానికి మీరు ఈ రోజు సాక్షులుగా ఉన్నారు. **10** అలాగే చనిపోయినవాడి పేరట అతని వారసత్వాన్ని స్థిరపరచడానికి, చనిపోయినవాడి పేరును అతని సోదరుల్లోనుండి, అతని నివాస స్థలం నుండి సమసి పోకుండా ఉండటానికి నేను మఫ్ఫోను భార్య రూతు అనే మౌయాబీ స్త్రీని సంపాదించుకుని పెళ్ళి చేసుకుంటున్నాను. దీనికి మీరు ఈ రోజున సాక్షులుగా ఉన్నారు” అని పెద్దలతో, ప్రజలందరితో చెప్పాడు.

**11** అందుకు ఆ ఊరి ద్వారం దగ్గర ఉన్న ప్రజలూ, పెద్దలూ “మేము సాక్షులం. నీ ఇంటికి వచ్చిన ఆ స్త్రీని యెహోవా ఇశ్రాయేలు వంశాన్ని అభివృద్ధి చేసిన రాహేలు, లేయాల వలే చేస్తాడు గాక! **12** ఎప్పాతాలో నీకు క్లేమం, అభివృద్ధి కలిగి బేత్తెహేములో పేరు ప్రశ్నాతులు పొందుతావు గాక! యెహోవా ఈ యువతి వల్ల నీకు

ఆనుగ్రహించే సంతానం, నీ కుటుంబం తామారు యూదాకు కనిన పెరెను\* కుటుంబంలా ఉండుగాక!” అన్నారు.

**ఓబేదు పుట్టుక, దావీదు వంశక్రమం**

**1దిన 2:5-15; మత్తుయి 1:3-6; లూకా 3:31-33**

13 బోయజు రూపును పెళ్ళి చేసుకున్నాడు. ఆమెను ప్రేమించాడు. యెహోవా ఆమెను దీవించాడు. ఆమె గర్భవతి అయి ఒక కొడుకును కన్నది. 14 అప్పుడు అక్కడి స్త్రీలు “ఈ రోజు నీవు బంధువులు లేని దానిగా మిగిలిపోకుండా చేసిన యెహోవాకు స్తుతులు. ఆయన పేరు ఇత్తాయేలీయుల్లో ప్రభ్యాతి చెందుతుంది గాక. 15 నిన్ను ప్రేమించి ఏడుగురు కొడుకుల కంటే మించిన నీ కొడులు వీణ్ణి కన్నది. ఇతడు నీ ప్రాణాన్ని ఉధరిస్తాడు. వృథాప్యంలో నిన్ను పోషిస్తాడు” అని నయామితో చెప్పారు.

16 అప్పుడు నయామి ఆ బిడ్డను తన కెగిల్లోకి తీసుకుని వాడికి సంరక్షకురాలు అయింది. 17 ఆమె ఇరుగు పొరుగు స్త్రీలు నయామికి కొడుకు పుట్టాడని చెప్పి అతనికి ఓబేదు అని పేరు పెట్టారు. ఇతడు దావీదు తండ్రి అయిన యెఫ్ఫయికి తండ్రి.

18 పెరెను వంశక్రమం ఇది. పెరెను కుమారుడు హాస్తిసు.

19 హాస్తిసు కుమారుడు రము. రము కుమారుడు అమ్మీనాదాబు.

20 అమ్మీనాదాబు కుమారుడు నయస్సిసు. నయస్సిసు కుమారుడు శల్యాను. 21 శల్యాను కుమారుడు బోయజు. బోయజు కుమారుడు ఓబేదు. 22 ఓబేదు కుమారుడు యెఫ్ఫయి. యెఫ్ఫయి కుమారుడు దావీదు.

\* **4:12** 4:12 పెరెను ఎప్పాతా గోత్తం

**ఇండియన్ రివైజ్డ్ బెర్బన్ (IRV) - తెలుగు -2019  
The Indian Revised Version Holy Bible in the Telugu  
language of India**

copyright © 2017, 2019 Bridge Connectivity Solutions

Language: తెలుగు (Telugu)

Translation by: Bridge Connectivity Solutions

Contributor: Bridge Connectivity Solutions Pvt. Ltd.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-02-11

---

PDF generated using Haiola and XeLaTeX on 22 Feb 2024 from source files dated 19 Apr 2023

03e76403-1eaf-5ad5-8fac-cb9ce6f2c24b